

॥ तैत्तिरीयारण्यकम् ॥

.. TaittiriyaAranyakam ..

sanskritdocuments.org

August 20, 2017

---

.. Taittiriya Aranyakam ..

॥ तैत्तिरीयारण्यकम् ॥

Sanskrit Document Information



---

Text title : taittirIya AraNyaka 1

File name : aranyaka.itx

Category : veda, svara

Location : doc\_veda

Author : Vedic Tradition

Language : Sanskrit

Subject : philosophy/hinduism

Transliterated by : Rajagopal Iyer (rajsand at yahoo.com)

Proofread by : Rajagopal Iyer (rajsand at yahoo.com)

Latest update : July 5, 2000

Send corrections to : Sanskrit@cheerful.com

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

---

**Please help to maintain respect for volunteer spirit.**

---

August 20, 2017

*sanskritdocuments.org*

---

॥ तैत्तिरीयारण्यकम् ॥

ॐ भद्रं कर्णेभिः शृणुयाम देवाः। भद्रं पश्येमाक्षभिर्यजत्राः।  
स्थिरैरङ्गैस्तुष्टुवाꣳसस्तनूभिः। व्यशेम देवहितं यदायुः।  
स्वस्ति न इन्द्रो वृद्धश्रवाः। स्वस्ति नः पूषा विश्ववेदाः।  
स्वस्ति नस्तार्क्ष्यो अरिष्टनेमिः। स्वस्ति नो बृहस्पतिर्दधातु॥

ॐ शान्तिः शान्तिः शान्तिः ॥

ॐ भद्रं कर्णेभिः शृणुयाम देवाः। भद्रं पश्येमाक्षभिर्यजत्राः।  
स्थिरैरङ्गैस्तुष्टुवाꣳसस्तनूभिः। व्यशेम देवहितं यदायुः।  
स्वस्ति न इन्द्रो वृद्धश्रवाः। स्वस्ति नः पूषा विश्ववेदाः।  
स्वस्ति नस्तार्क्ष्यो अरिष्टनेमिः। स्वस्ति नो बृहस्पतिर्दधातु।  
आपमामपः सर्वाः। अस्मादस्मादितोऽमुतः ॥ १ ॥

अग्निर्वायुश्च सूर्यश्च। सह संचस्करद्धिया।  
वाय्वश्वा रश्मिपतयः। मरीच्यात्मनो अद्रुहः।  
देवीभुवनसूवरीः। पुत्रवत्वाय मे सुत।  
महानाम्नीर्महामानाः। महसो महसस्वः।  
देवीः पर्जन्यसूवरीः। पुत्रवत्वाय मे सुत ॥ २ ॥

अपाश्र्युष्णिमपा रक्षः। अपाश्र्युष्णिमपारघम्।  
अपाघ्नमप चावर्तिम्। अपदेवीरितो हित।  
वज्रं देवीरजीताꣳश्च। भुवनं देवसूवरीः।  
आदित्यानदितिं देवीम्। योनिनोर्ध्वमुदीषत ।  
शिवानश्शन्तमा भवन्तु। दिव्या आप ओषधयः।  
सुमुडीका सरस्वती। मा ते व्योम संदृशि ॥ ३ ॥

स्मृतिः प्रत्यक्षमैतिह्यम्। अनुमानश्चतुष्टयम्।  
एतैरादित्यमण्डलम्। सर्वैरेव विद्यास्यते।  
सूर्यो मरीचिमादत्ते। सर्वस्माद्भुवनादधि।

तस्याः पाकविशेषेण। स्मृतं कालविशेषणम्।  
 नदीव प्रभवात्काचित्। अक्षय्यात्स्यन्दते यथा ॥ ४ ॥  
 तान्नद्योऽभिसमायन्ति। सोरुस्सती न निवर्तते एवन्नानासमुत्थानाः।  
 कालास्संवत्सरं श्रिताः। अणुशश्च महशश्च।  
 सर्वे समवयन्त्रितम्। सतैस्सर्वैस्समाविष्टः।  
 ऊरुस्सन्न निवर्तते अधिसंवत्सरं विद्यात्। तदेव लक्षणे ॥ ५ ॥  
 अणुभिश्च महद्भिश्च। समारूढः प्रदृश्यते।  
 संवत्सरः प्रत्यक्षेण। नाधिसत्वः प्रदृश्यते।  
 पटरो विक्लिधः पिङ्गः। एतद्वरुणलक्षणम्।  
 यत्रैतदुपदृश्यते। सहस्रं तत्र नीयते।  
 एकं हि शिरो नाना मुखे। कृत्स्नम् तद्वतुलक्षणम् ॥ ६ ॥  
 उभयतस्सप्तन्द्रियाणि। जल्पितं त्वेव दिद्यते।  
 शुक्लकृष्णे संवत्सरस्य। दक्षिणवामयोः पार्श्वयोः।  
 तस्यैषा भवति। शुक्रं ते अन्यद्यजतं ते अन्यत्।  
 विषुरूपे अहनी द्यौरिवासि। विश्वा हि माया अवसि स्वधावः।  
 भद्रा ते पूषन्निह रातिरस्त्विति। नात्र भुवनम्। न पूषा।  
 न पशवः। नादित्यस्संवत्सर एव प्रयक्षेण प्रियतमं विद्यात्।  
 एतद्वै संवत्सरस्य प्रियतमं रूपम्। योऽस्य महानर्थं उत्पत्स्यमानो भवति।  
 इदं पुण्यं कुरुष्वेति। तमाहरणं दद्यात् ॥ ७ ॥  
 साकंजानां सप्तथमाहुरेकजम्। षडुद्यमा ऋषयो देवजा इति।  
 तेषामिष्टानि विहितानि धामशः। स्थात्रे रेजन्ते विकृतानि रूपशः  
 को नु मर्या अमिथितः। सखा सखायमब्रवीत्।  
 जहाको अस्म दीपते। यस्तित्याज सखिविदं सखायाम्।  
 न तस्य वाच्यपि भागो अस्ति। यदीं शृणोत्यलकं शृणोति ॥ ८ ॥  
 न हि प्रवेद सुकृतस्य पन्थामिति। ऋतुर्ऋतुना नुद्यमानः।  
 विननादाभिधावः। षष्टिश्च त्रिंशका वल्गाः।

शु॒ककृ॒ष्णौ च॒ ष॒ष्टिकौ। सा॒रा॒ग॒व॒ञ्चैर्ज॒र॒दक्षः।  
 व॒स॒न्तो व॒सु॒भि॒स्सह॒ सं॒व॒त्स॒र॒स्य॒ स॒वि॒तुः।  
 प्रै॒ष॒कृ॒त्प्र॒थ॒मः स्मृतः। अ॒मू॒ना॒द॒य॒ती॒त्य॒न्यान् ॥ ९ ॥  
 अ॒मू॒श्च॒ परि॒रक्ष॑तः। ए॒ता वा॒चः प्र॒यु॒ज्य॒न्ते।  
 यत्रै॒तदु॒प॒दृश्य॑ते। ए॒तदे॒व वि॒जानी॑यात्।  
 प्र॒माणं॑ का॒ल॒पर्य॑ये। वि॒शेष॑णं तु वक्ष्या॒मः।  
 ऋ॒तूनां॑ तन्नि॒बोध॑त। शु॒क्ल॒वासा॑ रु॒द्रग॑णः।  
 ग्री॒ष्मेणा॑ऽऽव॒र्तते॑ सह। नि॒जह॑न् पृथि॒वीश्च॑ सर्वा॒म् ॥ १० ॥  
 ज्योति॑षाऽऽप्रति॒ग्व्येन॑ सः। वि॒श्वरू॑पणि॒ वासा॑श्च॒सि।  
 आ॒दि॒त्यानां॑ नि॒बोध॑त। सं॒व॒त्स॒री॒णं क॑र्म॒फल॑म्।  
 वर्षा॑भिर्द॒दता॑श्च॒ सह। अ॒दुःखो॑ दुःख॒चक्षु॑रि॒व।  
 तद्वा॑ऽऽपी॒त इ॒व दृश्य॑ते। शी॒तेना॑व्यथ॒यन्नि॑व।  
 रु॒रुदक्ष॑ इ॒व दृश्य॑ते। ह्ला॒दय॑ते॒ ज्वल॑तश्चै॒व।  
 शा॒म्यत॑श्चा॒स्य चक्षु॑षी। या वै प्र॒जा भ्र॑श्च॒श्यन्ते॑।  
 सं॒व॒त्स॒रात्ता भ्र॑श्च॒श्यन्ते॑। याः प्र॒ति॒तिष्ठ॑न्ति।  
 सं॒व॒त्स॒रे ताः प्र॒ति॒तिष्ठ॑न्ति। वर्षा॑भ्य॒ इत्य॑र्थः ॥ ११ ॥  
 अक्षि॑दुःखोत्थि॒तस्यै॑व। वि॒प्रस॑न्ने क॒नी॒निके॑।  
 आ॒ङ्गैचा॑द्र॒णं ना॒स्ति। ऋ॒भूणां॑ तन्नि॒बोध॑त।  
 क॒नका॑भा॒नि वासा॑श्च॒सि। अ॒हतानि॑ नि॒बोध॑त।  
 अन्न॑म॒श्रीत॑ मृ॒ज्मी॒ता अ॒हं वो जी॒वन॑प्रदः।  
 ए॒ता वा॒चः प्र॒यु॒ज्य॒न्ते। श॒रद्य॑त्रो॒प॒दृश्य॑ते ॥ १२ ॥  
 अ॒भिधू॑न्वन्तोऽभि॒घ्नन्त॑ इ॒व। वा॒त॒वन्तो म॑रु॒द्रणाः॑।  
 अ॒मुतो॑ जेतु॒मिषु॑मु॒खामि॑व। सन्न॑द्धा॒स्सह॑ द॒दृशे॑ ह।  
 अ॒प॒ध्वस्तैर्व॑स्ति॒वर्णै॑रि॒व। वि॒शि॒खा॒सः क॑प॒र्दिनः॑।  
 अ॒क्रुद्ध॑स्य॒ योत्स्य॑मा॒नस्य॑। क्रुद्ध॑स्यै॒व लो॒हिनी॑।  
 हे॒मत॑श्चक्षु॒षी वि॒द्यात्। अ॒क्ष॒णयोः॑ क्षि॒प॒णोरि॑व ॥ १३ ॥

दुर्भिक्षं देवलोकेषु। म॒नूना॑मु॒दकं॑ गृहे।  
 ए॒ता वा॑चः प्रव॒दन्तीः। वैद्यु॑तो॒ यान्ति॑ शैशिरीः।  
 ता अ॒ग्निः प॑वमना अ॒न्वैक्ष॑त। इ॒ह जी॑विका॒मपरि॑पश्यन्।  
 तस्यै॑षा भवति। इ॒हेह॑वस्स्वत॒पसः।  
 मरु॑तस्सूर्य॒त्वचः। शर्म॑ स॒प्रथा॑ आवृणे ॥ १४ ॥  
 अ॒तिता॑म्राणि वासा॒ँसि। अ॒ष्टिव॑ज्जि॒शत॑ग्नि च।  
 विश्वे॑ देवा विप्र॒हर॑न्ति। अ॒ग्निजि॑ह्वा अ॒सश्च॑त।  
 नैव॑ देवो न म॒र्त्यः। न राजा॑ वरु॒णो वि॑भुः।  
 नाग्नि॑र्नेन्द्रो न प॒वमा॑नः। मा॒तृक्क॑चन विद्यते।  
 दि॒व्यस्यै॑का ध॒नुरा॑र्त्विः। पृथि॒व्याम॑परा श्रि॒ता ॥ १५ ॥  
 तस्येन्द्रो॑ व॒ग्निरू॑पेण। ध॒नुज्या॑म॒च्छिन॑त्स्वयम्।  
 तदिन्द्र॑ध॒नुरित्य॑ज्यम्। अ॒भ्रव॑र्णेषु चक्षते।  
 ए॒तदे॒व शं॑योर्बा॒ह्रस्प॑त्यस्य। ए॒तद्रु॑द्रस्य ध॒नुः।  
 रु॒द्रस्य॑ त्वे॒व ध॒नुरा॑र्त्विः। शि॒र उ॑त्पिपेष।  
 स प्र॒वर्ग्यो॑ऽभवत्। तस्मा॒द्यस्स॑प्र॒वर्ग्येण॑ य॒ज्ञेन॑ यजते।  
 रु॒द्रस्य॑ स शि॒रः प्र॑तिदधाति। नैन॑ँरु॒द्र आ॑रुको भवति। य ए॒वं वेद॑ ॥ १६ ॥  
 अ॒त्यु॒र्ध्वाक्षो॑ऽतिरश्वात्। शि॒शिरः॑ प्र॒दृश्य॑ते।  
 नैव॑ रूपं न वासा॒ँसि। न चक्षुः॑ प्र॒तिदृ॑श्यते।  
 अ॒न्योन्यं॑ तु न हि॑ँस्नातः। स॒तस्त॑द्दे॒वल॑क्षणम्।  
 लो॒हितो॑ऽक्षिण शार॒शीर्ष्णिः। सूर्य॑स्यो॒दय॑नं प्र॒ति।  
 त्वं करे॑षिन्यञ्ज॒लिका॑म्। त्वं करो॑षि नि॒जानु॑काम् ॥ १७ ॥  
 नि॒जानु॑कामे॒न्यञ्ज॑लिका। अमी॑ वाचमुपासतामि॒ति।  
 तस्मै॑ सर्वं ऋ॒तवो॑ नमन्ते। मर्या॑दाकरत्वात्प्र॒पुरो॑धाम्।  
 ब्राह्म॑ण आ॒प्नो॑ति। य ए॒वं वेद॑। स ख॒लु सं॑वत्सर ए॒तैस्से॒नानी॑भिस्सह।  
 इन्द्रा॑य सर्वा॒न्कमा॑नभि॒वह॑ति। स द्र॒प्सः। तस्यै॑षा भवति ॥ १८ ॥  
 अ॒वद्र॑प्सो अ॒ंशुम॑तीमतिष्ठत्। इ॒यानः॑ कृ॒ष्णो द॒शभि॑स्सहस्रैः॑।

आवर्तमिन्द्रः शच्या धमन्तम्। उप्सुहि तं नृमणामथद्रामिती।  
 एतयैवेन्द्रः सलावृक्या सह। असुरान् परिवृश्चति।  
 पृथिव्य ९ शुमती। तामन्ववस्थितः संवत्सरो दिवं च।  
 नैवं विदुषाऽऽचार्यान्तेवासिनौ। अन्योन्यस्मै द्रुह्याताम्। यो द्रुह्यति।  
 भ्रश्यते स्वर्गल्लोकात्। इत्यृतुमण्डलानि।  
 सूर्यमण्डलान्याख्यायिकाः। अत ऊर्ध्व ९ सनिर्वचनाः ॥ १९ ॥  
 आरोगो भ्राजः पटरः पतङ्गः। स्वर्णरो ज्योतिषिमान् विभासः।  
 ते अस्मै सर्वे दिवमातपन्ति। ऊर्जं दुहाना अनपस्फुरन्त इति।  
 कश्यपोऽष्टमः। स महामेरुं न जहाति।  
 तस्यैषा भवति। यत्ते शिल्पकश्यप रोचनावत्।  
 इन्द्रियावत्पुष्कलं चित्रभानु। यस्मिन्सूर्या अपितास्सप्त साकम् ॥ २० ॥  
 तस्मिन् राजानमधिविश्रयेममिति। ते अस्मै सर्वे कश्यपाञ्च ओतिर्लभन्ते।  
 तान्तसोमः कश्यपादधिनिर्द्धमति। भ्रस्ताकर्मकृदिवैवम्।  
 प्राणो जीवानीन्द्रियजीवानि। सप्त शीर्षण्याः प्राणाः।  
 सूर्या इत्याचार्याः। अपश्यमहमेतन्त्सप्त सूर्यानि।  
 पञ्चकर्णो वात्स्यायनः। सप्तकर्णश्च प्लाक्षिः ॥ २१ ॥  
 आनुश्राविक एव नौ कश्यप इति। उभौ वेदयिते।  
 न हि शेकुमिव महामेरुं गन्तुम्। अपश्यमहमेत्सूर्यमण्डलं परिवर्तमानम्।  
 गार्ग्यः प्राणत्रातः। गच्छन्त महामेरुम्। एकं चाजहतम्।  
 भ्राजपटरपतङ्गा निहने। तिष्ठन्नातपन्ति। तस्मादिह तत्रितपाः ॥ २२ ॥  
 अमुत्रेतरे। तस्मादिहातत्रितपाः। तेषामेषा भवति।  
 सप्त सूर्या दिवमनुप्रविष्टाः। तानन्वेति पथिभिर्दक्षिणावान्।  
 ते अस्मै सर्वे घृतमातपन्ति। ऊर्जं दुहाना अनपस्फुरन्त इति।  
 सप्तत्विजस्सूर्या इत्याचार्याः। तेषामेषा भवति। सप्त दिशो नानासूर्याः ॥ २३ ॥  
 सप्त होतार ऋत्विजः। देवा आदित्या ये सप्त।  
 तेभिस्सोमाभीरक्षण इति। तदप्याम्नायः।

दिग्भ्राज ऋतून् करोति। एतयैवावृता सहस्रसूर्यताया इति वैशंपायनः।  
 तस्यैषा भवति। यद्वाव इन्द्र ते शतशतं भूमीः।  
 उतस्युः। नत्वा वज्रिन् सहस्रं सूर्याः ॥ २४ ॥  
 अनुनजातमष्ट रोदसी इति। नानालिङ्गत्वादृतूनां नानासूर्यत्वम्।  
 अष्टौ तु व्यवसिता इति। सूर्यमण्डलान्यष्टात ऊर्ध्वम्।  
 तेषामेषा भवति। चित्रं देवानामुदगादनीकम्।  
 चक्षुर्मित्रस्य वरुणस्याग्ने। आप्रा द्यावापृथिवी अन्तरिक्षम्।  
 सूर्य आत्मा जगतस्तस्थुषश्चेति ॥ २५ ॥  
 क्नेदमभ्रन्निविशते। कायं संवत्सरो मिथः।  
 काहः केयन्देव रात्री। क मासा ऋतवः श्रिताः।  
 अर्द्धमासा मुहूर्ताः। निमेषास्तुटिभिस्सह।  
 क्नेमा आपो निविशन्ते। यदीतो यान्ति सम्प्रति।  
 काला अप्सुनिविशन्ते। आपस्सूर्ये समाहिताः ॥ २६ ॥  
 अभ्राण्यपः प्रपद्यन्ते। विद्युत्सूर्ये समाहिता।  
 अनवर्णे इमे भूमी। इयं चाऽसौ च रोदसि।  
 किंस्विदत्रान्तरा भूतम्। येनेमे विधृते उभे।  
 विष्णुना विधृते भूमी। इति वत्सस्य वेदना।  
 इरावती धेनुमती हि भूतम्। सुयवसिनी मनुषे दशस्ये ॥ २७ ॥  
 व्यष्टभ्राद्रोदसी विष्णवेते। दाधथं पृथिवीमभितो मयूरखैः।  
 किन्तद्विष्णोर्बलमाहुः। का दीप्तिः किं परायणम्।  
 एको यद्धारयद्देवः। रेजती रोदसी उभे।  
 वाताद्विष्णोर्बलमाहुः। अक्षराद्दीप्तिरुच्यते।  
 त्रिपदाद्धारयद्देवः। यद्विष्णोरेकमुत्तमम् ॥ २८ ॥  
 अग्नयो वायवश्चैव। एतदस्य परायणम्।  
 पृच्छामि त्वा परं मृत्युम्। अवमं मध्यमञ्चतुम्।  
 लोकश्च पुण्यपापानाम्। एतत्पृच्छामि सम्प्रति।



अमुमाहुः परं मृत्युम्। पवमानं तु मध्यमम्।  
 अग्निरेवावमो मृत्युः। चन्द्रमाश्चतुरुच्यते ॥ २९ ॥  
 अनाभोगाः परं मृत्युम्। पापास्संयन्ति सर्वदा।  
 आभोगास्त्वेव संयन्ति। यत्र पुण्यकृतो जनाः।  
 ततो मध्यममायन्ति। चतुमग्निं च सम्प्रति।  
 पृच्छामि त्वा पापकृतः। यत्र यातयते यमः।  
 त्वन्नस्तद्ब्रह्मन् प्रब्रूहि। यदि वेत्थाऽसतो गृहन् ॥ ३० ॥  
 कश्यपादुदितास्सूर्याः। पापान्निर्घ्नन्ति सर्वदा।  
 रोदस्योन्तर्देशेषु। तत्र न्यस्यन्ते वासवैः।  
 तेऽशरीराः प्रपद्यन्ते। यथाऽपुण्यस्य कर्मणः।  
 अपाण्यपादकेशासः। तत्र तेयोनिजा जनाः।  
 मृत्वा पुनर्मृत्युमापद्यन्ते। अद्यमानास्स्वकर्मभिः ॥ ३१ ॥  
 आशातिकाः क्रिमय इव। ततः पूयन्ते वासवैः अपैतं मृत्युं जयति।  
 य एवं वेद। स खल्वैवं विद्वाह्मणः। दीर्घश्रुत्तमो भवति।  
 कश्यपस्यातिथिस्सिद्धगमनस्सिद्धगमनः। तस्यैषा भवति।  
 आयस्मिन्श्सप्त वासवाः। रोहन्ति पूर्वा रुहः ॥ ३२ ॥  
 ऋषिर् ह दीर्घश्रुत्तमः। इन्द्रस्य घर्मो अतिथिरिति।  
 कश्यपः पश्यको भवति। यत्सर्वं परिपश्यतीति सौक्ष्म्यात्।  
 अथाग्नेरष्टपुरुषस्य। तस्यैषा भवति।  
 अग्ने नय सुपथा राये अस्मान्। विश्वानि देव वयुनानि विद्वान्।  
 युयोध्यस्मञ्जुहराणमेनः। भूयिष्ठन्ते नम उक्तिं विधेमेति ॥ ३३ ॥  
 अग्निश्च जातवेदाश्च। सहोजा अजिराप्रभुः। वैश्वानरो नर्यापाश्च।  
 पङ्क्तिराधाश्च सप्तमः विसर्पेवाऽष्टमोऽग्नीनाम्।  
 एतेऽष्टौ वसवः क्षिता इति। यथर्त्वेवाग्नेरर्चिर्वर्णविशेषाः।  
 नीलार्चिश्च पीतकार्चिश्चेति। अथ वायोरेकादशपुरुषस्यैकादशस्त्रीकस्य।  
 प्रभ्राजमाना व्यवदाताः ॥ ३४ ॥

याश्च वासुकिवैद्युताः। रजताः परुषाः श्यामाः। कपिला अतिलोहिताः।  
 ऊर्ध्वा अवपतन्ताश्च। वैद्युत इत्येकादश। नैनं वैद्युतो हिनस्ति।  
 य एवं वेद। स होवाच व्यासः पाराशर्यः।  
 विद्युद्वधमेवाहं मृत्युमैच्छमिति। न त्वकामश्नुहन्ति ॥ ३५ ॥  
 य एवं वेद। अथ गन्धर्वगणाः। स्वानभ्राट्।  
 अङ्गारिर्बम्भारिः। हस्तस्सुहस्तः। कृशानुर्विश्वावसुः।  
 मूर्धन्वान्शसूर्यवर्चाः। कृतिरित्येकादश गन्धर्वगणाः।  
 देवाश्च महादेवाः। रश्मयश्च देवा गरगिरः ॥ ३६ ॥  
 नैनं गिरो हिनस्ति। य एवं वेद।  
 गौरी मिमाय सलिलानि तक्षती। एकपदी द्विपदी सा चतुष्पदी।  
 अष्टापदी नवपदी बभ्रुवुषी। सस्त्राक्षरा परमे व्योमन्निति।  
 वाचो विशेषणम्। अथ निगदव्याख्याताः।  
 ताननुक्रमिष्यामः। वराहवस्स्वतपसः ॥ ३७ ॥  
 विद्युन्महसो धूपयः। श्वापयो गृहमेधाश्चेत्येते।  
 ये चेमेऽशिमिविद्विषः। पर्जन्यास्सप्त पृथिवीमभिवर्षन्ति।  
 वृष्टिभिरिति। एतयैव विभक्तिविपरीताः। सप्तभिर्वा तैरुदीरिताः।  
 अमून्लोकानभिवर्षन्ति। तेशामेषा भवति। समानमेतदुदकम् ॥ ३८ ॥  
 उच्चैत्यवचाहभिः। भूमिं पर्जन्या जिन्वन्ति। दिवं जिन्वन्त्यग्रय इति।  
 यदक्षरं भूतकृतम्। विश्वे देवा उपासते। महर्षिमस्य गोप्तारम्।  
 जमदग्निमकुर्वत। जमदग्निराप्यायते।  
 छन्दोभिश्चतुरुत्तरैः। राजस्सोमस्य तृप्तासः ॥ ३९ ॥  
 ब्रह्मणा वीर्यावता। शिवा नः प्रदिशो दिशः।  
 तच्छुं योरावृणीमहे। गातुं यज्ञाय। गातुं यज्ञपतये।  
 दैवीस्स्वस्तिरस्तु नः। स्वस्तिर्मानुषेभ्यः। ऊर्ध्वं जिगातु भेषजम्।  
 शत्रो अस्तु द्विपदे। शं चतुष्पदे।  
 सोमपा ( ३ ) असोमपा ( ३ ) इति निगदव्याख्याताः ॥ ४० ॥

सहस्रवृदियं भूमिः। परं व्योम सहस्रवृत्। अश्विना भुज्यूनासत्या।  
विश्वस्य जगतस्पती। जाया भूमिः पतिर्व्योम। मिथुनन्ता अतुर्यथुः।  
पुत्रो बृहस्पती रुद्रः। सरमा इति स्त्रीपुमम्।  
शुक्रन् वामन्यद्यजं वामन्यत्। विषुरूपे अहनी द्यौरिव स्थः ॥ ४१ ॥

विश्वा हि माया अवथः स्वधावन्तौ।

भद्रा वा पूषणाविहरातिरस्तु वासात्यौ चित्रौ जगतो निधानौ।  
द्यावाभूमी चरथः स ५ सखायौ। तावश्विना रासभाश्वा हवं मे।

शुभस्पती आगतं सूर्यया सह। त्युग्रोह भुज्युमश्विनोदमेघे।  
रयिन्न कश्चिन्मवां ( २ ) अवाहाः। तमूहथुर्नोभिरात्मन्वतीभिः।

अन्तरिक्षप्रुङ्गिरपोदकाभिः ॥ ४२

तिस्रः क्षपस्त्रिहातिव्रजद्विः। नासत्या भुज्युमूहथुः पतङ्गैः।

समुद्रस्य धन्वन्नार्द्रस्य पारे। त्रिभीरथैश्शतपद्भिः षडश्वैः।

सवितारं वितन्वन्तम्। अनुबध्नाति शांबरः। आपपूर्षबरश्चैव।

सवितारपसोऽभवत्। त्यं सुतुप्तं विदित्वैव। बहुसोम गिरं वशी ॥ ४३ ॥

अन्वेति तुग्रो वक्रियान्तम्। आयसूयान्तसोमतृप्सुषु। स सङ्ग्रामस्तमोद्योऽत्योतः।

वाचो गाः पिपाति तत्। स तद्गोभिस्स्ताऽत्येत्यन्ये। रक्षसानन्विताश्च ये।

अन्वेति परिवृत्याऽस्तः। एवमेतौस्थौ अश्विना।

ते एते द्युःपृथिव्योः। अहरहर्गर्भन्दधाथे ॥ ४४ ॥

तयोरेतौ वत्सावहोरात्रे। पृथिव्या अहः। दिवो रात्रिः।

ता अविस्मृष्टौ। दम्पती एव भवतः। तयोरेतौ वत्सौ।

अग्निश्चादित्यश्च। रात्रेर्वत्सः। श्वेत आदित्यः। अहोऽग्निः ॥ ४५ ॥

ताम्रो अरुणः। ता अविस्मृष्टौ। दम्पती एव भवतः।

तयोरेतौ वत्सौ। वृत्रश्च वैद्युतश्च। अग्नेर्वृत्रः। वैद्युत आदित्यस्य।

ता अविस्मृष्टौ। दम्पती एव भवतः। तयोरेतौ वत्सौ ॥ ४६ ॥

उष्मा च नीहारश्च। वृत्रस्योष्मा। वैद्युतस्य नीहारः।

तौ तावेव प्रतिपद्येते। सेयं रात्री गर्भिणी पुत्रेण संवसति।

तस्या वा एतदुल्बणम् । यद्रात्रौ रश्मयः ।  
 यथा गोर्गर्भिण्या उल्बणम् । एवमेतस्या उल्बणम् ।  
 प्रजयिष्णुः प्रजया च पशुभिश्च भवति ।  
 य एवं वेद । एतमुद्यन्तमपियन्तं चेति ।  
 आदित्यः पुण्यस्य वत्सः । अथ पवित्राङ्गिरसः ॥ ४७ ॥  
 पवित्रवन्तः परिवाजमासते । पितृषां प्रलो अभिरक्षति व्रतम् ।  
 महस्समुद्रं वरुणस्तिरोदधे । धीरा इच्छेकुर्धरुणेष्वारभम् ।  
 पवित्रं ते विततं ब्रह्मणस्पते । प्रभुर्गात्राणि पर्येषिविष्वतः ।  
 अतप्ततनूर्न तदामो अश्रुते । श्रुतास इद्वहन्तस्तत्समाशत ।  
 ब्रह्मा देवानाम् । असतस्सद्ये ततक्षुः ॥ ४८ ॥  
 ऋशयस्सप्तत्रिंशच्च यत् । सर्वेऽत्रयो अगस्त्यश्च ।  
 नक्षत्रैश्शङ्कृतोऽवसन । अथ सवितुः श्यावाश्वस्याऽवर्तिकामस्य ।  
 अमी य ऋक्षा निहितास उच्चा । नक्तं ददृश्रे कुहाचिदिवेयुः ।  
 अदब्धानि वरुणस्य व्रतानि । विचाकशच्चन्द्रमा नक्षत्रमेति ।  
 तत्सवितुर्वरेण्यं । भर्गो देवस्य धीमहि ॥ ४९ ॥  
 धियो यो नः प्रचोदयात् । तत्सवितुर्वृणीमहे ।  
 वयन्देवस्य भोजनम् । श्रेष्ठं सर्वधातमम् ।  
 तुरं भर्गस्य धीमहि । अपागूहत सविता तृभीन् ।  
 सर्वादिवो अन्धसः । नक्तन्तान्यभवन्दृशे ।  
 अस्थ्यश्ना संभविष्यामः । नाम नामैव नाम मे ॥ ५० ॥  
 नपुंसकं पुमाँस्त्र्यस्मि । स्थावरोऽस्म्यथ जङ्गमः ।  
 यजेऽयक्षि यष्टाहे च । मया भूतान्ययक्षत ।  
 पशवो मम भूतानि । अनूबन्धोऽस्म्यहं विभुः ।  
 स्त्रियस्सतीः । ता उमे पुंस आहुः ।  
 पश्यदक्षणात्रविचेतदन्धः । कविर्यः पुत्रस्य इमा चिकेत ॥ ५१ ॥  
 यस्ता विजानात्सवितुः पितासत् । अन्धो मणिमविन्दत् ।

तमनङ्गुलि॒रावयत्। अ॒ग्रीवः प्रत्यमु॑ञ्चत्।  
 तमजि॒ह्वा अ॒सश्च॑त। ऊ॒र्ध्वमूल॑मवाक्छा॒खम्।  
 वृ॒क्षं यो वेद॑ सम्प्रति। न स जातु॑ जनः श्रद्द॒ध्यात्।  
 मृत्यु॑र्मा मार॒यादितिः। ह॒सित॑रु॒दितङ्गी॑तम् ॥ ५२ ॥  
 वीणा॑पणवला॒सित॑म्। मृत॒ञ्जीवं च॑ यत्किञ्चित्  
 अ॒ङ्गानि॑ स्नेव॒ विद्धि॑ तत्। अतृ॒ष्य र॑स्तृष्य॒ध्याय॑त्।  
 अ॒स्माज्जा॑ता मे मिथू॒ चरन्। पु॒त्रो निर्ऋ॑त्या वैदेहः।  
 अ॒चेता॑ यश्च॒ चेतनः॑। स॒ तं मणि॑मविन्दत्।  
 सोऽनङ्गुलि॒रावयत्। सोऽग्री॑वः प्रत्यमु॑ञ्चत् ॥ ५३ ॥  
 सोऽजि॒ह्वा अ॒सश्च॑त। नैत॒मृशिं॑ विदित्वा नगरं प्र॒विशेत्।  
 यदि॑ प्र॒विशेत्। मि॒थौ चरि॑त्वा प्र॒विशेत्।  
 तथ्स॑म्भवस्यं व्र॒तम्। आ॒तम॑ग्रे रथन्तिष्ठ।  
 एका॑श्वमेक॒योजन॑म्। एक॒चक्र॑मेक॒धुर॑म्।  
 वा॒तध्रा॑जिगतिं विभो। न रि॒ष्यति॑ न व्यथ॑ते ॥ ५४ ॥  
 ना॒स्याक्षो॑ यातु स॒ञ्जति॑। यच्छ्वे॒तान्नोहि॑ता र॒श्वाग्नेः।  
 रथे॑ यु॒क्ताऽधि॑तिष्ठति। एकया च दशभिश्च॑ स्वभू॒ते।  
 द्वाभ्यामिष्ट॑ये वि॒शत्या॑ च। तिसृभिश्च॑ वहसे त्रिंश॒ता च।  
 नियु॑द्विर्वायविहि॒ता वि॑मुञ्च ॥ ५५ ॥  
 आ॒तनु॑ष्व प्र॒तनु॑ष्व। उ॒द्धमाऽऽध॑म सन्ध॒म।  
 आ॒दित्ये॑ च॒न्द्रवर्णा॑नाम्। गर्भ॒माधे॑हि यः पु॒मान्।  
 इ॒तस्सि॑क्त र॒सूर्य॑गतम्। च॒न्द्रम॑से रसङ्कु॒धि।  
 वारा॑दञ्जनयाग्रेऽग्निम्। य एको॑ रु॒द्र उ॑च्यते।  
 अ॒सङ्गा॑तास्सहस्राणि। स्मर्य॑ते न च दृश्यते ॥ ५६ ॥  
 ए॒वमे॑तन्नि॒बोध॑त। आ॒मन्द्रै॑रिन्द्र॒ हरि॑भिः।  
 या॒हि म॒यूर॑रोमभिः। मा त्वा केचिन्नि॒येमु॑रिन्न पा॒शिनः।  
 द॒धन्वे॒व ता इ॒हि। मा म॒न्द्रैरिन्द्र॒ हरि॑भिः।

यामि मयूररोमभिः। मा मा केचिन्नियेमुरिन्न पाशिनः।  
 निधन्वेव तां ( २ ) इमि। अणुभिश्च महद्भिश्च ॥ ५७ ॥  
 निघृष्वैरसमायुतैः। कालैर्हरित्वमापन्नैः।  
 इन्द्रायाहि सहस्रयुक्। अग्निर्विभ्राष्टिवसनः।  
 वायुश्श्वेतसिक्द्रुकः। संवत्सरो विषूवणैः।  
 नित्यस्तेऽनुचरास्तव। सुब्रह्मण्योऽ सुब्रह्मण्योऽ सुब्रह्मण्योम्।  
 इन्द्रागच्छ हरिव आगच्छ मेधातिथेः। मेष वृषणश्चस्य मेने ॥ ५८ ॥  
 गौरावस्कन्दिन्नहल्यायै जार। कौशिकब्रह्मण गौतमब्रुवाण।  
 अरुणाश्च इहागताः। वसवः पृथिविक्षितः।  
 अष्टोदिग्वाससोऽग्नयः। अग्निश्च जातवेदाश्चेत्येते।  
 तन्नाश्वास्तान्नरथाः। तान्नवर्णास्तथाऽसिताः।  
 दण्डहस्ताः ख्यादग्दतः। इतो रुद्राः पराङ्गताः ॥ ५९ ॥  
 उक्तं स्थानं प्रमाणश्च पुर इत। बृहस्पतिश्च सविता च।  
 विश्वरूपैरिहागताम्। रथोनोदकवर्त्मना।  
 अप्सुषा इति तद्वयोः। उक्तो वेषो वासा ऽसि च।  
 कालावयवानामितः प्रतीज्या। वासात्या इत्यश्विनोः।  
 कोऽन्तरिक्षे शब्दङ्करोतीति। वसिष्ठो रौहिणो मीमांसाश्चक्रे।  
 तस्यैषा भवति। वाश्रेव विद्युदिति।  
 ब्रह्मण उदरणमसि। ब्रह्मण उदीरणमसि।  
 ब्रह्मण आस्तरणमसि। ब्रह्मण उपस्तरणमसि ॥ ६० ॥  
 [ अपक्रामत गर्भिण्यः ]  
 अष्टयोनीमष्टपुत्राम्। अष्टपत्नीमिमां महीम्।  
 अहं वेद न मे मृत्युः। नचामृत्युरघाहरत्।  
 अष्टयोन्यष्टपुत्रम्। अष्टपदिदमन्तरिक्षम्।  
 अहं वेद न मे मृत्युः। नचामृत्युरघाहरत्।  
 अष्टयोनीमष्टपुत्राम्। अष्टपत्नीममून्दिवम् ॥ ६१ ॥

अहं वेद न मे मृत्युः। नचामृत्युरघाहरत्।  
सुत्रामाणां महीमूषु। अदितिर्द्यौर्दितिरन्तरिक्षम्।  
अदितिर्माता स पिता स पुत्रः। विश्वे देवा अदितिः पञ्चजनाः।  
अदितिर्जातमदितिर्जनित्वम्। अष्टौ पुत्रासो अदितेः।  
ये जातास्तन्वः परि। देवं ( २ ) उपप्रैत्सप्तभिः ॥ ६२ ॥

परा मार्ताण्डमास्यत्। सप्तभिः पुत्रैरदितिः।  
उपप्रैत्पूर्व्यं युगम्। प्रजायै मृत्यवे तत्।  
परा मार्ताण्डमाभरदिति। ताननुक्रमिष्यामः।  
मित्रश्च वरुणश्च। धाता चार्यमा च।  
अ९शश्च भगश्च। इन्द्रश्च विवस्वाश्चेत्येते।  
हिरण्य गर्भो ह ९सश्चिषत्।  
ब्रह्मजज्ञानं तदित्पदमिति गर्भं प्राजापत्यः।  
अथ पुरुषः सप्त पुरुषः ॥ ६३ ॥

[ यथास्थानं गर्भिण्यः ]

योऽसौ तपन्नृदेति। स सर्वेषां भूतानां प्राणानादायोदेति।  
मा मे प्रजया मा पशूनाम्। मा मम प्राणानादायोदगाः।  
असौ योऽस्तमेति। स सर्वेषां भूतानां प्राणानादायाऽस्तमेति।  
मा मे प्रजया मा पशूनाम्। मा मम प्राणानादायाऽस्तङ्गाः।  
असौ य आपूर्यति। स सर्वेषां भूतानां प्राणैरापूर्यति ॥ ६४ ॥  
मा मे प्रजया मा पशूनाम्। मा मम प्राणैरापूरिष्ठाः।  
असौ योऽपक्षीयति। स सर्वेषां भूतानां प्राणैरपक्षीयति।  
मा मे प्रजया मा पशूनाम्। मा मम प्राणैरपक्षेष्ठाः।  
अमूनि नक्षत्राणि। सर्वेषां भूतानां प्राणैरपप्रसर्पन्ति चोत्सर्पन्ति च।  
मा मे प्रजया मा पशूनाम्। मा मम प्राणैरपप्रसृपत् मोत्सृपत् ॥ ६५ ॥  
इमे मासाश्चार्धमासाश्च। सर्वेषां भूतानां प्राणैरपप्रसर्पन्ति चोत्सर्पन्ति च।  
मा मे प्रजया मा पशूनाम्। मा मम प्राणैरपप्रसृपत् मोत्सृपत्।

इ॒म ऋ॒तवः॑। स॒र्वेषां॑ भू॒तानां॑ प्रा॒णैर॑प॒प्रस॑र्पन्ति॒ चोत्स॑र्पन्ति॒ च।  
 मा मे॑ प्र॒जया॑ मा प॒शूनाम्। मा मम॑ प्रा॒णैर॑प॒प्रसृ॑पत॒ मोत्सृ॑पत।  
 अ॒य॒ संव॑त्सरः। स॒र्वेषां॑ भू॒तानां॑ प्रा॒णैर॑प॒प्रस॑र्पति॒ चोत्स॑र्पति॒ च ॥ ६६ ॥  
 मा मे॑ प्र॒जया॑ मा प॒शूनाम्। मा मम॑ प्रा॒णैर॑प॒प्रसृ॑प॒ मोत्सृ॑प।  
 इ॒दम॑हः। स॒र्वेषां॑ भू॒तानां॑ प्रा॒णैर॑प॒प्रस॑र्पति॒ चोत्स॑र्पति॒ च।  
 मा मे॑ प्र॒जया॑ मा प॒शूनाम्। मा मम॑ प्रा॒णैर॑प॒प्रसृ॑प॒ मोत्सृ॑प।  
 इ॒य॒ रात्रिः॑। स॒र्वेषां॑ भू॒तानां॑ प्रा॒णैर॑प॒प्रस॑र्पति॒ चोत्स॑र्पति॒ च।  
 मा मे॑ प्र॒जया॑ मा प॒शूनाम्। मा मम॑ प्रा॒णैर॑प॒प्रसृ॑प॒ मोत्सृ॑प।  
 ॐ भु॒र्भुव॑स्वः। ए॒तद्द्वो मि॑थुनं॒ मा नो॑ मि॒थुन॑र॒री॒द्वम् ॥ ६७ ॥

अथादित्यस्याष्टपुरुषस्य।

वसू॒नामा॑दित्यान॒स्थाने॑ स्व॒तेज॑सा भानि।  
 रु॒द्राणा॑मादित्यान॒स्थाने॑ स्व॒तेज॑सा भानि।  
 आ॒दि॒त्याना॑मादित्यान॒स्थाने॑ स्व॒तेज॑सा भानि।  
 स॒ता॒स्र॒त्याना॑म्। आ॒दि॒त्यान॑स्थाने स्व॒तेज॑सा भानि।  
 अ॒भिधू॑न्वतामभि॒घ्नता॑म्। वा॒तव॑तां म॒रुता॑म्।  
 आ॒दि॒त्यान॑स्थाने स्व॒तेज॑सा भानि।  
 ऋ॒भूणा॑मादित्यान॒स्थाने॑ स्व॒तेज॑सा भानि।  
 वि॒श्वेषा॑न्दे॒वाना॑म्। आ॒दि॒त्यान॑स्थाने स्व॒तेज॑सा भानि।  
 संव॑त्सरस्य स॒वितुः॑। आ॒दि॒त्यस्य॑ स्व॒तेज॑सा भानि।  
 ॐ भु॒र्भुव॑स्वः। र॒श्मयो॑ वो मि॒थुनं॑ मा नो॒ मि॒थुन॑र॒री॒द्वम् ॥ ६८ ॥  
 आ॒रोग॑स्य स्थाने स्व॒तेज॑सा भानि। भ्रा॒जस्य॑ स्थाने स्व॒तेज॑सा भानि।  
 प॒टर॑स्य स्थाने स्व॒तेज॑सा भानि। प॒तङ्ग॑स्य स्थाने स्व॒तेज॑सा भानि।  
 स्व॒र्णर॑स्य स्थाने स्व॒तेज॑सा भानि। ज्यो॒तिषी॑मतस्य स्थाने स्व॒तेज॑सा भानि।  
 वि॒भास॑स्य स्थाने स्व॒तेज॑सा भानि। क॒श्यप॑स्य स्थाने स्व॒तेज॑सा भानि।  
 ॐ भु॒र्भुव॑स्वः। आ॒पो वो॑ मि॒थुनं॑ मा नो॒ मि॒थुन॑र॒री॒द्वम् ॥ ६९ ॥  
 अथ वयोरेकादशपुरुषस्यैकादशस्त्रीकस्य।



प्रभ्राजमानानां रुद्राणां स्थाने स्वतेजसा भानि।  
 व्यवदातानां रुद्राणां स्थाने स्वतेजसा भानि।  
 वासुकिवैद्युतानां रुद्राणां स्थाने स्वतेजसा भानि।  
 रजतानां रुद्राणां स्थाने स्वतेजसा भानि।  
 परुषाणां रुद्राणां स्थाने स्वतेजसा भानि।  
 श्यामानां रुद्राणां स्थाने स्वतेजसा भानि।  
 कपिलानां रुद्राणां स्थाने स्वतेजसा भानि।  
 अतिलोहितानां रुद्राणां स्थाने स्वतेजसा भानि।  
 ऊर्ध्वानां रुद्राणां स्थाने स्वतेजसा भानि ॥ ७० ॥  
 अवपतन्तानां रुद्राणां स्थाने स्वतेजसा भानि।  
 वैद्युतानां रुद्राणां स्थाने स्वतेजसा भानि।  
 प्रभ्राजमानीनां रुद्राणीनां स्थाने स्वतेजसा भानि।  
 व्यवदातीनां रुद्राणीनां स्थाने स्वतेजसा भानि।  
 वासुकिवैद्युतीनां रुद्राणीनां स्थाने स्वतेजसा भानि।  
 रजतानां रुद्राणीनां स्थाने स्वतेजसा भानि।  
 परुषाणां रुद्राणीनां स्थाने स्वतेजसा भानि।  
 श्यामानां रुद्राणीनां स्थाने स्वतेजसा भानि।  
 कपिलानां रुद्राणीनां स्थाने स्वतेजसा भानि।  
 अतिलोहितीनां रुद्राणीनां स्थाने स्वतेजसा भानि।  
 ऊर्ध्वानां रुद्राणीनां स्थाने स्वतेजसा भानि।  
 अवपतन्तीनां रुद्राणीनां स्थाने स्वतेजसा भानि।  
 वैद्युतीनां रुद्राणीनां स्थाने स्वतेजसा भानि।  
 ॐ भूर्भुवस्वः। रूपाणि वो मिथुनं मा नो मिथुनं रीद्वम् ॥ ७१ ॥  
 अथाग्नेरष्टपुरुषस्य।  
 अग्नेः पूर्वदिश्यस्य स्थाने स्वतेजसा भानि।  
 जातवेदस उपदिश्यस्य स्थाने स्वतेजसा भानि।

सहो॒जसो॑ दक्षिणदिश्यस्य स्थाने स्वतेजसा भानि।  
अजिराप्रभव उपदिश्यस्य स्थाने स्वतेजसा भानि।  
वैश्वानरस्याऽपरदिश्यस्य स्थाने स्वतेजसा भानि।  
नर्यापस उपदिश्यस्य स्थाने स्वतेजसा भानि।  
पङ्क्तिराधसौदग्दिश्यस्य स्थाने स्वतेजसा भानि।  
विसर्पिण उपदिश्यस्य स्थाने स्वतेजसा भानि।  
ॐ भुर्भुवस्स्वः। रूपाणि वो मिथुनं मा नो मिथुनं१रीद्वम् ॥ ७२ ॥  
दक्षिणपूर्वस्यान्दिशि विसर्पी नरकः। तस्मान्नः परिपाहि।  
दक्षिणापरस्यां दिश्यविसर्पी नरकः। तस्मान्नः परिपाहि।  
उत्तरपूर्वस्यान्दिशि विषादी नरकः। तस्मान्नः परिपाहि।  
उत्तरपरस्यान्दिश्यविषादी नरकः। तस्मान्नः परिपाहि।  
आ यस्मिन्त्सप्त वासवा इन्द्रियाणि शतक्रतवित्येते ॥ ७३ ॥  
इन्द्रघोषा वो वसुभिः पुरस्तादुपदधताम्।  
मनोजवसो वः पितृभिर्दक्षिणत उपदधताम्।  
प्रचेता वो रुद्रैः पश्चादुपदधताम्।  
विश्वकर्मा व आदित्यरुत्तरत उपदधताम्।  
त्वष्टा वो रूपैरुपरिष्ठादुपदधताम्।  
संज्ञानं वः पश्चादिति। आदित्यस्सर्वोऽग्निः पृथिव्याम्।  
वायुरन्तरिक्षे। सूर्यो दिवि। चन्द्रमा दिक्षु।  
नक्षत्राणि स्वलोके। एवा ह्येवा। एवा ह्यग्ने।  
एवा हि वायो। एवा हीन्द्र। एवा हि पूषन्। एवा हि देवाः ॥ ७४ ॥  
आपमापामपस्सर्वाः। अस्मादस्मादितोऽमुतः  
अग्निर्वायुश्च सूर्यश्च सह सञ्चस्करद्धिया।  
वाय्वश्चा रश्मिपतयः। मरीच्यात्मनो अद्बुहः।  
देवीभुवनसूवरीः। पुत्रवत्वाय मे सुता।  
महानाम्नीर्महामानाः। महसो महसस्वः ॥ ७५ ॥

दे॒वीः पर्जन्य॑सू॒वरीः। पु॒त्रव॑त्वाय॒ मे सु॑त।  
 अ॒पाऽऽश्रु॑ष्णिम॒पा र॑क्षः। अ॒पाऽऽश्रु॑ष्णिम॒पार॑घम्।  
 अ॒पाघ्ना॑म॒पचा॑ऽवर्तिम्। अ॒पदे॑वीरि॒तो हि॑त।  
 व॒ज्र॒न्दे॒वीर॑जी॒ताऽश्च॑। भु॒वन॑न्दे॒वसू॑वरीः।  
 आ॒दि॒त्यान॑दि॒तिन्दे॑वीम्। यो॒नि॒नोर्ध्व॑मु॒दी॒षत॑ ॥ ७६ ॥  
 भ॒द्रं क॑र्णेभिः शृणु॒याम॑ दे॒वाः। भ॒द्रं प॑श्ये॒माक्ष॑भि॒र्यज॑त्राः।  
 स्थि॒रैरङ्गै॑स्तुष्टु॒वाऽस॑स्त॒नूभिः॑। व्य॒शेम॑ दे॒वहि॑तं॒ यदा॑युः।  
 स्व॒स्ति न॒ इन्द्रो॑ वृ॒द्धश्र॑वाः। स्व॒स्ति नः॑ पू॒षा वि॑श्व॒वेदाः॑।  
 स्व॒स्ति न॒स्ताक्ष्यो॑ अरि॒ष्टने॑मिः। स्व॒स्ति नो॑ बृ॒हस्प॑तिर्दधातु।  
 के॒तवो॑ अरु॒णास॑श्च। ऋ॒षयो॑ वा॒तर॑श॒नाः।  
 प्र॒तिष्ठा॑ऽश॒तधा॑ हि। स॒माहि॑ता॒सो स॒हस्र॑धा॒यस॑म्।  
 शि॒वा न॑श्श॒न्तमा॑ भवन्तु। दि॒व्या आ॑प॒ ओष॑धयः।  
 सु॒मृडी॑का सर॒स्वति॑। मा ते॒ व्योम॑ स॒न्दृशि॑ ॥ ७७ ॥  
 योऽपां॑ पु॒ष्पं वे॑द। पु॒ष्पवान् प्र॑जा॒वान् प॑शु॒मान् भ॑वति ।  
 च॒न्द्रमा॑ वा अ॒पां पु॑ष्पम्। पु॒ष्पवान् प्र॑जा॒वान् प॑शु॒मान् भ॑वति ।  
 य ए॒वं वे॑द । योऽपामा॒यत॑नं वे॒द।  
 आ॒यत॑नवान् भवति। अ॒ग्नि॒र्वा अ॒पामा॒यत॑नम्।  
 आ॒यत॑नवान् भवति। योऽग्ने॒राय॑तनं वे॒द ॥ ७८ ॥  
 आ॒यत॑नवान् भवति। आ॒पो वा अ॒ग्नेरा॒यत॑नम् ।  
 आ॒यत॑नवान् भवति। य ए॒वं वे॑द।  
 योऽपामा॒यत॑नं वे॒द। आ॒यत॑नवान् भवति।  
 वा॒युर्वा अ॒पामा॒यत॑नम्। आ॒यत॑नवान् भवति।  
 यो वा॒योरा॒यत॑नं वे॒द। आ॒यत॑नवान् भवति ॥ ७९ ॥  
 आ॒पो वै वा॒योरा॒यत॑नम्। आ॒यत॑नवान् भवति ।  
 य ए॒वं वे॑द । योऽपामा॒यत॑नं वे॒द ।  
 आ॒यत॑नवान् भवति। अ॒सौ वै त॑प॒न्नपामा॒यत॑नम्।

आय॑त॒नवान् भव॑ति। योऽमु॑ष्य॒ तप॑त॒ आय॑त॒नं वे॑द।  
 आय॑त॒नवान् भव॑ति। आपो॑ वा अ॒मुष्य॑ तप॑त॒ आय॑त॒नम् ॥ ८० ॥  
 आय॑त॒नवान् भव॑ति। य॒ एवं॑ वे॑द।  
 योऽपा॑मा॒यत॑नं वे॑द। आय॑त॒नवान् भव॑ति।  
 च॒न्द्रमा॑ वा अ॒पामा॑य॒तनम् । आय॑त॒नवान् भव॑ति ।  
 यश्च॒न्द्रम॑स॒ आय॑त॒नं वे॑द । आय॑त॒नवान् भव॑ति ।  
 आपो॑ वै च॒न्द्रम॑स॒ आय॑त॒नम्। आय॑त॒नवान् भव॑ति ॥ ८१ ॥  
 य॒ एवं॑ वे॑द। योऽपा॑मा॒यत॑नं वे॑द।  
 आय॑त॒नवान् भव॑ति। नक्ष॑त्राणि वा अ॒पामा॑य॒तनम्।  
 आय॑त॒नवान् भव॑ति। यो नक्ष॑त्राणामा॒यत॑नं वे॑द।  
 आय॑त॒नवान् भव॑ति। आपो॑ वै नक्ष॑त्राणामा॒यत॑नम्।  
 आय॑त॒नवान् भव॑ति। य॒ एवं॑ वे॑द ॥ ८२ ॥  
 योऽपा॑मा॒यत॑नं वे॑द । आय॑त॒नवान् भव॑ति  
 पर्ज॑न्यो वा अ॒पामा॑य॒तनम्। आय॑त॒नवान् भव॑ति ।  
 यः पर्ज॑न्यस्या॒यत॑नं वे॑द । आय॑त॒नवान् भव॑ति ।  
 आपो॑ वै पर्ज॑न्यस्याऽऽय॒तनम्। आय॑त॒नवान् भव॑ति ।  
 य॒ एवं॑ वे॑द । योऽपा॑मा॒यत॑नं वे॑द ॥ ८३ ॥  
 आय॑त॒नवान् भव॑ति। सं॒वत्स॑रो वा अ॒पामा॑य॒तनम्।  
 आय॑त॒नवान् भव॑ति। यस्सं॒वत्स॑रस्या॒यत॑नं वे॑द।  
 आय॑त॒नवान् भव॑ति। आपो॑ वै सं॒वत्स॑रस्या॒यत॑नम्।  
 आय॑त॒नवान् भव॑ति। य॒ एवं॑ वे॑द।  
 योऽप्सु॑ नावं॒ प्रति॑ष्ठितां वे॑द। प्रत्ये॒व ति॑ष्ठति ॥ ८४ ॥  
 इ॒मे वै लो॒का अ॒प्सु प्रति॑ष्ठिताः। तदे॒षाऽभ्य॑नू॒क्ता।  
 अ॒पा५ र॑समुदय॑स॒न्। सू॒र्ये शु॒क्र५ स॑माभृ॒तम्।  
 अ॒पा५ र॑सस्य॒ यो र॑सः। तं वो॒ गृह्णा॑म्यु॒त्तम॑मिति।  
 इ॒मे वै लो॒का अ॒पा५ र॑सः। तेऽमु॑ष्मिन्नादित्ये॒ समा॑भृ॒ताः।

जानुदघ्नीमुत्तरवेदीङ्हात्वा। अपां पूरयित्वा गुल्फदघ्नम् ॥ ८५ ॥  
 पुष्करपर्णैः पुष्करदण्डैः पुष्करैश्च स२ स्तीर्य। तस्मिन्विहायसे।  
 अग्निं प्रणीयोपसमाधाय। ब्रह्मवादिनो वदन्ति।  
 कस्मात्प्रणीतेऽयमग्निस्रियते। साप्रणीतेऽयमप्सु ह्ययञ्चीयते।  
 असौ भुवनेष्यनाहिताग्निरैताः। तमभित एता अबीष्टका उपदधाति।  
 अग्निहोत्रे दर्शपूर्णमासयोः। पशुबन्धे चातुर्मास्येषु ॥ ८६ ॥  
 अथो आहुः। सर्वेषु यज्ञक्रतुष्विति।  
 एतद्ध स्म वा आहुश्शण्डिलाः। कमग्निञ्चिनुते।  
 सत्रियमग्निञ्चिन्वानः। संवत्सरं प्रत्यक्षेण।  
 कमग्निञ्चिनुते। सावित्रमग्निञ्चिन्वानः।  
 अमुमादित्यं प्रत्यक्षेण। कमग्निञ्चिनुते ॥ ८७ ॥  
 नाचिकेतमग्निञ्चिन्वानः।  
 प्राणान्प्रत्यक्षेण। कमग्निञ्चिनुते। चातुहोत्रियमग्निञ्चिन्वानः।  
 ब्रह्म प्रत्यक्षेण। कमग्निञ्चिनुते। वैश्वसृजमग्निञ्चिन्वानः।  
 शरीरं प्रत्यक्षेण। कमग्निञ्चिनुते। उपानुवाक्यमाशुमग्निञ्चिन्वानः ॥ ८८ ॥  
 इमान् लोकान्प्रत्यक्षेण। कमग्निञ्चिनुते। इममारुणकेतुकमग्निञ्चिन्वानः।  
 य एवासौ। इतश्चाऽमुतश्चाऽव्यतीपती। तमिति।  
 योऽग्नेर्मिथूया वेद। मिथुनवान्भवति।  
 आपो वा अग्नेर्मिथूयाः। मिथुनवान्भवति। य एवं वेद ॥ ८९ ॥  
 आपो वा इदमासन्सलिलमेव। स प्रजापतिरेकः पुष्करपर्णे समभवत्।  
 तस्यान्तर्मनसि कामस्समवर्तत। इद२ सृजेयमिति।  
 तस्माद्यत्पुरुषो मसभिगच्छति। तद्वाचा वदति।  
 तत्कर्मणा करोति। तदेषाऽभ्यनूक्ता।  
 कामस्तदग्ने समवर्तताधि। मनसो रेतः प्रथमं यदासीत् ॥ ९० ॥  
 सतो बन्धुमसति निरविन्दन्। हृदि प्रतीष्या कवयो मनीषेति।  
 उपैनन्तदुपनमति। यत्कामो भवति। य एवं वेद।

स तपोऽतप्यत। स तपस्तप्त्वा। शरीरमधूनुत। तस्य यन्माँसमासीत्।

ततोऽरुणाः केतवो वातरशना ऋषय उदतिष्ठन् ॥ ११ ॥

ये नखाः। ते वैखानसाः। ये वालाः। ते वालखिल्याः।

यो रसः। सोऽपाम्। अन्तरतः कूर्मं भूतँसर्पन्तम्।

तमब्रवीत्। मम वैत्वङ्गाँसा। समभूत् ॥ १२ ॥

नेत्यब्रवीत्। पूर्वमेवाहमिहासनिति।

तत्पुरुषस्य पुरुषत्वम्। स सहस्रशीर्षा पुरुषः।

सहस्रस्राक्षस्सहस्रपात्। भूत्वोदतिष्ठत्।

तमब्रवीत्। त्वं वै पूर्वँसमभूः।

त्वमिदं पूर्वः कुरुष्वेति। स इत आदायापः। ॥ १३ ॥

अञ्जलिना पुरस्तादुपादधात्। एवाह्येवेति।

तत आदित्य उदतिष्ठत्। सा प्राची दिक्।

अथाऽरुणः। केतुर्दक्षिणत उपादधात्।

एवाह्यन्न इति। ततो वा अग्निरुदतिष्ठत्।

सा दक्षिणा दिक्। अथारुणः केतुः पश्चादुपदधात्।

एवाहि वायो इति ॥ १४ ॥

ततो वायुरुदतिष्ठत्। सा प्रतीची दिक्।

अथारुणः केतुरुत्तरत उपादधात्। एवाहीन्द्रेति।

ततो वा इन्द्र उदतिष्ठत्। सोदीची दिक्।

अथारुणः केतुर्मध्य उपादधात्। एवाहि पूषन्निति।

ततो वै पूषोदतिष्ठत्। सेयन्दिक् ॥ १५ ॥

अथारुणः केतुरुपरिष्ठादुपादधात्। एवाहि देवा हति।

ततो देवमनुष्याः पितरः। गन्धर्वाप्सरसश्चोदतिष्ठन्।

सोर्ध्वा दिक्। या विप्रुषो विपरापतन्।

ताभ्योऽसुरा रक्षाँसि पिशाचाश्चोदतिष्ठन्। तस्मात्ते पराभवन्।

विप्रुङ्गो हि ते समभवन्। तदेषाभ्यनूक्ता ॥ १६ ॥

आपो ह यद्ब्रूहीतीर्गर्ममायन्त्र। दक्षन्दधाना जनयन्तीस्स्वयंभुम्।  
 तत इमेध्यसृज्यन्त सर्गाः। अद्भ्यो वा इदं समभूत्।  
 तस्मादिदं सर्वं ब्रह्म स्वयंभ्विति।  
 तस्मादिदं सर्वं शिथिलमिवाऽध्रुवमिवाभवत्।  
 प्रजापतिर्वाव तत्। आत्मनात्मानं विधाय।  
 तदेवानुप्राविशत्। तदेषाभ्यनूक्ता ॥ ९७ ॥  
 विधाय लोकान् विधाय भूतानि। विधाय सर्वाः प्रदिशो दिशश्च।  
 प्रजापतिः प्रथमजा ऋतस्य। आत्मनात्मानमभि संविवेशेति।  
 सर्वमेवेदमात्वा। सर्वमवरुद्ध।  
 तदेवानुप्राविशति। य एवं वेद ॥ ९८ ॥  
 चतुष्टय्य आपो गृह्णाति। चत्वारि वा अपां रूपाणि।  
 मेधो विद्युत्। स्तनयिलुर्वृष्टिः। तान्येवावरुन्धे।  
 आतपति वर्ष्या गृह्णाति। ताः पुरस्तादुपदधाति।  
 एता वै ब्रह्मवर्चस्या आपः। मुखत एव ब्रह्मवर्चसमवरुन्धे।  
 तस्मान्मुखतो ब्रह्मवर्चसितरः ॥ ९९ ॥  
 कूप्या गृह्णाति। ता दक्षिणत उपदधाति।  
 एता वै तेजस्विनीरापः। तेज एऽवास्य दक्षिणतो दधाति।  
 तस्माद्दक्षिणोऽर्धस्तेजस्वितरः। स्थावरा गृह्णाति।  
 ताः पश्चादुपदधाति। प्रतितिष्ठता वै स्थावराः।  
 पश्चादेव प्रतितिष्ठति। वहन्तीर्गृह्णाति ॥ १०० ॥  
 ता उत्तरत उपदधाति।  
 ओजसा वा एता वहन्तीरिवोद्गतीरिव आकूजतीरिव धावन्तीः।  
 ओज एवास्योत्तरतो दधाति। तस्मादुत्तरोऽर्ध ओजस्वितरः।  
 संभार्या गृह्णाति। ता मध्य उपदधाति।  
 इयं वै संभार्याः। अस्यामेव प्रतितिष्ठति।  
 पल्वल्या गृह्णाति। ता उपरिष्ठादुपादधाति ॥ १०१ ॥

अ॒सौ वै प॒त्व॒याः। अ॒मु॒ष्या॒मेव॑ प्र॒ति॒ति॒ष्ठति॑।  
 दि॒क्षूप॑दधाति। दि॒क्षु वा आपः॑।  
 अ॒न्नं वा आपः॑। अ॒द्ध्यो चा अ॒न्नञ्जा॑यते।  
 यदे॒व॒द्ध्योऽन्न॑जायते। तदव॑रुन्धे।  
 तं वा ए॒तम॑रु॒णाः के॒तवो॑ वा॒तर॑श॒नाऋष॑योऽचि॒न्वन्न॑।  
 तस्मा॑दा॒रुण॑के॒तुकः॑ ॥ १०२ ॥  
 तदे॒षाभ्य॑नू॒क्ता। के॒तवो॑ अ॒रुणा॑सश्च।  
 ऋष॑यो वा॒तर॑श॒नाः प्र॒ति॒ष्ठा५ श॒तधा॑हि।  
 स॒माहि॑तासो स॒हस्र॑धा॒यस॑मि॒ति। श॒तश॑श्चै॒व स॒हस्र॑शश्च प्र॒ति॒ति॒ष्ठति॑।  
 य ए॒तम॑ग्निश्चि॒नुते॑ य उ॒चैन॑मे॒वं वेद॑ ॥ १०३ ॥  
 जा॒नुद॑घ्नीमु॒त्तर॑वेदी॒ङ्घ्रात्वा॑। अ॒पां पू॑रयति।  
 आ॒प५ स॑र्व॒त्वाय॑। पु॒ष्कर॑प॒र्ण५ रु॒क्मं पु॑रुष॒मित्यु॑प॒दधा॑ति।  
 तपो॑ वै पु॒ष्कर॑प॒र्णम्। स॒त्य५ रु॒क्मः। अ॒मृतं॑ पु॒रुषः॑।  
 ए॒ताव॑द्वा वा॒स्ति। याव॑दे॒तत्। याव॑दे॒वास्ति॑ ॥ १०४ ॥  
 तदव॑रुन्धे। कूर्म॑मु॒पद॑धाति।  
 अ॒पामे॑व मे॒धम॑वरुन्धे। अथो॑ स्व॒र्गस्य॑ लो॒कस्य॑ स॒मष्ट्यै॑।  
 आ॒पमा॑पाम॒पस्स॑र्वाः। अ॒स्माद॑स्मादि॒तोऽमु॑तः।  
 अ॒ग्निर्वा॑युश्च सूर्यश्च। स॒हस्र॑श्च॒स्कर॑र्द्धि॒या इति॑।  
 वा॒य्वश्चा॑ रश्मि॒पत॑यः। लो॒कं पृ॑णच्छि॒द्रं पृ॑ण ॥ १०५ ॥  
 या॒स्ति॒स्रः प॑रम॒जाः। इ॒न्द्रघो॑षा वो वसु॒भिरे॒वाह्ये॑वेति।  
 प॒ञ्च॒चित॑य उप॒दधा॑ति। पा॒ङ्क्तोऽग्निः॑।  
 याव॑ने॒वाग्निः॑। तश्चि॒नुते॑।  
 लो॒कंपृ॑णया द्वि॒तीया॑मु॒पद॑धाति। प॒ञ्च प॒दा वै वि॑राट्।  
 तस्या॑ वा इ॒यं पादः॑। अ॒न्नरि॑क्षं पादः। द्यौः पादः।  
 दि॒शः पादः॑। प॒रोर॑जाः पादः। वि॒राज्ये॑व प्र॒ति॒ति॒ष्ठति॑।  
 य ए॒तम॑ग्निश्चि॒नुते॑। य उ॒चैन॑मे॒वं वेद॑ ॥ १०६ ॥



अग्निं प्रणीयोपसमाधाय। तमभित एता अबीष्टका उपदधाति।  
 अग्निहोत्रे दर्शपूर्णमासयोः। पशुबन्धे चातुर्मास्येषु।  
 अथो आहुः। सर्वेषु यज्ञऋतुष्विति।  
 अथ हस्माहारुणस्स्वायंभुवः। सावित्रः सर्वोऽग्निरित्यननुषङ्गं मन्यामहे।  
 नाना वा एतेषां वीर्याणि। कमग्निश्चिनुते ॥ १०७ ॥  
 सत्रियमग्निश्चिवानः। कमग्निश्चिनुते।  
 सावित्रमग्निश्चिवानः। कमग्निश्चिनुते।  
 नाचिकेतमग्निश्चिवानः। कमग्निश्चिनुते।  
 चातुर्होत्रियमग्निश्चिवानः। कमग्निश्चिनुते।  
 वैश्वसृजमग्निश्चिवानः। कमग्निश्चिनुते ॥ १०८ ॥  
 उपानुवाक्यमाशुमग्निश्चिवानः। कमग्निश्चिनुते।  
 इममारुणकेतुकमग्निश्चिवान इति। वृषा वा अग्निः।  
 वृषाणो स५ स्फालयेत्। हन्येतास्य यज्ञः।  
 तस्मान्नानुषज्यः। सोत्तरवेदिषु ऋतुषु चिन्वीत।  
 उत्तरवेद्या५ ह्यग्निश्चीयते। प्रजाकामश्चिन्वीत ॥ १०९ ॥  
 प्राजापत्यो वा एषोऽग्निः। प्राजापत्याः प्रजाः।  
 प्रजावान् भवति। य एवं वेद।  
 पशुकामश्चिन्वीत। संज्ञानं वा एतत् पशूनाम्।  
 यदापः पशूनामेव संज्ञानेऽग्निश्चिनुते।  
 पशुमान् भवति। य एवं वेद ॥ ११० ॥  
 वृष्टिकामश्चिन्वीत। आपो वै वृष्टिः।  
 पर्जन्यो वर्षुको भवति। य एवं वेद।  
 आमयावी चिन्वीत। आपो वै भेषजम्।  
 भेषजमेवास्मै करोति। सर्वमायुरेति।  
 अभिचरश्चिन्वीत। वज्रो वै आपः ॥ १११ ॥  
 वज्रमेव भ्रातृव्येभ्यः प्रहरति। स्तुणुत एनम्।

तेज॑स्कामो॒ यश॑स्कामः। ब्र॒ह्मव॑र्चसकामस्स्वर्गकामश्चिन्वीत।  
 ए॒ताव॑द्वा वा॒स्ति। याव॑देतत्।  
 याव॑देवास्ति। तदवरु॑न्धे।  
 तस्यै॑तद् व्रतम्। वर्ष॑तिन धावेत् ॥ ११२ ॥  
 अ॒मृतं॑ वा आपः। अ॒मृत॑स्यानन्तरित्यै।  
 नाप्सु॑ मूत्र॑पुरीष॒ङ्कुर्यात्। न निष्ठी॑वेत्।  
 न वि॒वसन॑स्स्नायात्। गुह्यो॒ वा ए॒षोऽग्निः।  
 ए॒तस्या॑ग्नेरनतिदाहाय। न पु॒ष्कर॑पर्णानि॒ हिर॑ण्यंवाऽधितिष्ठत्।  
 ए॒तस्या॑ग्नेरनभ्यारोहाय। न कूर्म॑स्याश्रीयात्।  
 नोद॑कस्याघातुकान्येनमोदकानि भवन्ति। अ॒घातु॑का आपः।  
 य ए॒तम॑ग्निश्चिनुते। य उ॒चैन॑मेवं वेद ॥ ११३ ॥  
 इ॒मानु॑कं भुवना सीषधेमा इन्द्रश्च विश्वे च देवाः।  
 य॒ज्ञश्च॑ नस्तन्वश्च प्रजाश्च। आ॒दित्यै॑रिन्द्रस्सह सीषधातु।  
 आ॒दित्यै॑रिन्द्रस्सगणो मरुद्भिः। अ॒स्माकं॑ भूत्ववि॒ता त॑नूनाम्।  
 आप्ल॑वस्व प्र॒प्लव॑स्व। आण्डीभव॒ज मा मुहुः॑।  
 सु॒खादी॑न्दुःखनिधनाम्। प्रतिमु॒ञ्चस्व॑ स्वां पुरम् ॥ ११४ ॥  
 मरी॑चयस्स्वायंभुवाः। ये शरी॑राण्यकल्पयन्।  
 ते ते॒ देह॑ङ्कल्पयन्तु। मा च॒ ते ख्या॑स्म तीरिषत्।  
 उत्तिष्ठ॑त मा स्वप्त। अ॒ग्निमि॑च्छध्वं भारताः।  
 राज॑स्सोमस्य तृप्तासः। सूर्ये॑ण स॒युजो॑षसः।  
 युवा॑ सुवासाः। अ॒ष्टाच॑क्रा नवद्वारा ॥ ११५ ॥  
 दे॒वानां॑ पू॒रयो॑ध्या। तस्या॑र्हिरण्मयः कोशः।  
 स्व॒र्गो लो॒को ज्योति॑षाऽऽचृतः। यो वै तां॑ ब्रह्म॒णो वे॒द।  
 अ॒मृते॑नाऽऽवृ॒तां पुरी॑म्। तस्मै॑ ब्रह्म च ब्रह्मा च।  
 आ॒युः की॑र्तिं प्र॒जान्द॑दुः। वि॒भ्राज॑माना ॒रि॒हरि॑णीम्।  
 य॒शसा॑ सम्प॒रीवृ॑ताम्। पुर॑र्हिरण्मयीं ब्रह्मा ॥ ११६ ॥

विवेशाऽपराजिता। पराङ्गेत्यज्यामयी।  
 पराङ्गेत्यनाशकी। इहचामुत्रचान्वेति।  
 विद्वान्देवासुरानुभयान्। यत्कुमारी मन्द्रयते।  
 यद्योषद्यत्पतिव्रता। अरिष्टं यत्किंच क्रियते।  
 अग्निस्तदनुवेधति। अश्रुतासश्रुतासश्च ॥ ११७ ॥  
 यज्वानो येऽप्ययज्वनः। स्वर्यन्तो नापैक्षन्ते।  
 इन्द्रमग्निश्च ये विदुः। सिकता इव संयन्ति।  
 रश्मिभिस्समुदीरिताः। अस्माल्लोकादमुष्माच्च।  
 ऋषिभिरदात्पृश्निभिः।  
 अपेत वीत वि च सर्पतातः। येऽत्रस्थ पुराणा ये च नूतनाः।  
 अहाभिरद्विरक्तुभिव्यक्तम् ॥ ११८ ॥  
 यमो ददात्ववसानमस्मै। नृ मुणन्तु नृपात्वर्यः।  
 अकृष्टा ये च कृष्टजाः। कुमारीषु कनीनीषु।  
 जारिणीषु च ये हिताः। रेतःपीता आण्डपीताः।  
 अङ्गारेषु च ये हुताः। उभयान् पुत्रपौत्रकान्।  
 युवेऽहं यमराजगान्। शतमिन्नु शरदः ॥ ११९ ॥  
 अदो यद्वह्नं विलबम्। पितृणाञ्च यमस्य च।  
 वरुणस्याश्विनोरग्नेः। मरुताञ्च विहायसाम्।  
 कामप्रयवणं मे अस्तु। स ह्येवास्मि सनातनः।  
 इति नाको ब्रह्मिश्रवां रायो धनम्। पुत्रानापो देवीरिहाऽऽहित ॥ १२० ॥  
 विशीर्ष्णीङ्घ्रशीर्ष्णीञ्च। अपेतोनिर्ऋतिश्च हथः।  
 परिबाधश्चेतकुक्षम्। निजङ्घंशबलोदरम्।  
 स तान् वाच्यायया सह। अग्ने नाशय सन्दृशः।  
 ईर्ष्यासूये बुभुक्षाम्। मन्युं कृत्यां च दीधिरे।  
 रथेन किं शुकावता। अग्ने नाशय सन्दृशः ॥ १२१ ॥  
 पर्जन्याय प्रगायत। दिवस्पुत्राय मीढुषे।

स नो॑ य॒वस॑मिच्छ॒तु। इ॒दं वचः॑ प॒र्जन्या॑य॒ स्वरा॑जै॒।  
हृ॒दो अ॒स्त्वन्त॑र॒न्तद्यु॑योत। म॒योभूर्वा॑तो॒ विश्व॑कृ॒ष्टय॑स्सन्त्व॒स्मे।  
सु॒पिप्प॒ला ओष॑धी॒र्देव॑गोपाः। यो गर्भ॑मोषधीनम्।  
गवा॑ङ्कु॒णोत्य॑र्वताम्। प॒र्जन्यः॑ पु॒रूषी॑णाम् ॥ १२२ ॥  
पुन॑र्मा॒मैत्वि॑न्द्रि॒यम्। पुन॑रायुः पुन॑र्भगः।  
पुन॑र्ब्रा॒ह्मण॑मैतु मा। पुन॑र्द्र॒विण॑मैतु मा।  
यन्मे॑ उ॒द्य रेतः॑ पृथि॒वीम॑स्कान्। यदोष॑धी॒रप्य॑सर॒द्यदा॑पः।  
इ॒दन्त॑त्पुन॒राद॑दे। दी॒र्घायु॑त्वाय॒ वर्च॑से।  
यन्मे॑ रेतः प्र॒सिच्य॑ते। यन्म॑ आजाय॒ते पुनः॑।  
तेन॑ मा॒ममृ॑तं कुरु। तेन॑ सु॒प्रज॑सङ्कुरु ॥ १२३ ॥  
अ॒द्भ्यस्ति॑रो॒धाऽजा॑यत। तव॑ वैश्र॒वण॑स्सदा।  
ति॒रोधे॑हि स॒पत्नान्नः॑। ये अपो॑ऽश्र॒न्ति के॑चन।  
त्वा॒ष्ट्रीं मा॒यां वैश्र॑वणः। रथ॑स॒हस्र॑वन्धु॒रम्।  
पु॒रुश्च॑रु॒सह॑स्राश्वम्। आ॒स्थाया॑याहि नो ब॒लिम्।  
यस्मै॑ भू॒तानि॑ ब॒लिमा॑वहन्ति। धन॒ङ्गावो॑ ह॒स्तिहि॑र॒ण्यम॑श्वान् ॥ १२४ ॥  
अ॒साम॑ सु॒मतौ॑ य॒ज्ञिय॑स्या। श्रि॒यं बि॒भ्रति॑ऽन्न॒मुखीं॑ वि॒राज॑म्।  
सु॒दर्श॑ने च॒ क्रोश्चे॑ च। मै॒नागे॑ च॒ महा॑गिरौ।  
श॒तद्वा॑ट्टार॒गम॑न्ता। स॒स्र॑हा॒र्यन्न॑गरं तव।  
इति॑ मन्त्राः। क॒ल्पोऽत॑ ऊ॒र्ध्वम्। यदि॑ ब॒लि॒स्र॑ ह॒रेत्।  
हि॒र॒ण्यना॑भये॒ वितु॑दये॒ कौबे॑राया॒यं ब॒लिः ॥ १२५ ॥  
सर्व॑भू॒तधि॑पतये नम इति। अथ ब॒लि॒स्र॑ ह॒त्वोप॑तिष्ठेत्।  
क्ष॒त्रं क्ष॒त्रं वैश्र॑वणः। ब्रा॒ह्मणा॑ व॒य॒स्र॑स्मः।  
नम॑स्ते अस्तु मा मा हि॒स्र॑सीः। अ॒स्मात्प्र॑विश्यान्न॒मद्धी॑ति।  
अथ॑ तम॒ग्नि॑मादधीत। यस्मि॒न्नेत॑त्कर्म प्रयु॒ञ्जीत॑।  
ति॒रोधा॑ भूः। ति॒रोधा॑ भुवः ॥ १२६ ॥  
ति॒रोधा॑स्वः। ति॒रोधा॑ भूर्भुव॑स्वः।

सर्वेषां लोकानामाधिपत्ये सीदेति। अथ तमग्निमिन्धीत।  
 यस्मिन्नेतत्कर्म प्रयुञ्जीत। तिरोधा भूस्स्वाहा।  
 तिरोधा भुवस्स्वाहा। तिरोधास्स्वस्वाहा।  
 तिरोधा भूर्भुवस्स्वस्वाहा।  
 यमिन्नस्य काले सर्वा आहुतीर् हुता भवेयुः ॥ १२७ ॥  
 अपि ब्राह्मणमुखीनाः। तस्मिन्नहः काले प्रयुञ्जीत।  
 परस्सुप्तजनाद्वेपि। मास्म प्रमाद्यन्तमाध्यापयेत्।  
 सर्वार्थास्सिद्ध्यन्ते। य एवं वेद।  
 क्षुध्यन्निदमजानताम्। सर्वार्था न सिद्ध्यन्ते।  
 यस्ते विधातुको भ्राता। ममान्तहृदये श्रितः ॥ १२८ ॥  
 तस्मा इममग्रपिण्डञ्जुहोमि। स मेऽर्थान्मा विवधीत्।  
 मयि स्वाहा। राजाधिराजाय प्रसह्यसाहिने।  
 नमो वयं वैश्रवणाय कुर्महे। स मे कामान्कामकामाय मह्यम्।  
 कामेश्वरो वैश्रवणो ददातु। कुबेराय वैश्रवणाय।  
 महाराजाय नमः। केतवो अरुणासश्च।  
 ऋषयो वातरशनाः। प्रतिष्ठाश्शतधा हि।  
 समाहितासो सहस्रधायसम्। शिवानश्शन्तमा भवन्तु।  
 दिव्या आप ओषधयः। सुमृडीका सरस्वति।  
 मा ते व्योम सन्दृशि ॥ १२९ ॥  
 संवत्सरमेतद् व्रतं चरेत्। द्वौ वा मासौ।  
 नियमस्समासेन। तस्मिन्नियमविशेषाः।  
 त्रिषवणमुदकोपस्पर्शा। चतुर्थकालपानभक्तस्स्यात्।  
 अहरहर्वा भैक्षमश्रीयात्। औदुंबरीभिस्समिद्धिरग्निं परिचरेत्।  
 पुनर्मासैस्त्विन्द्रियनित्येतेनाऽनुवाकेन। उद्धृतपरिपूताभिरद्भिः कार्यं कुर्वीत ॥ १३० ॥  
 असञ्चयवान्। अग्नये वायवे सूर्याय।  
 ब्रह्मणे प्रजापतये। चन्द्रमसे नक्षत्रेभ्यः।

ऋ॒तु॒भ्य॒स्स॒व॒त्स॒रा॒य। वरु॒णा॒या॒रु॒णा॒ये॒ति व्र॒त॒हो॒माः।  
प्र॒व॒र्ग्य॒व॒दा॒देशः॑। अरु॒णाः का॑ण्ड॒ऋ॒षयः॑।  
अ॒र॒ण्ये॒ऽधी॒यी॒रन्। भद्र॒ङ्क॒र्णे॒भिरि॒ति द्वे॑ ज॒पि॒त्वा ॥ १३१ ॥  
महा॒ना॒ग्नी॒भिरु॒दक॑ꣳ सꣳ स्पर्श॑य। तमा॒चार्यो॑ द॒द्यात्।  
शि॒वा॒न॒श्श॒न्त॒मे॒त्यो॒षधी॑रा॒ल॒भते॑। सु॒मृ॒डी॒के॒ति भूमि॑म्।  
ए॒व॒म॒प॒व॒र्गे। धे॒नु॒र्दक्षि॑णा। कꣳ सं वा॒सश्च॑ क्षौ॒मम्।  
अ॒न्य॒द्वा शु॒क्ल॑म्। यथा॒शक्ति॑ वा। ए॒वꣳ स्वा॒ध्याय॑ध॒र्मेण॑।  
अ॒र॒ण्ये॒ऽधी॒यी॒त। तप॒स्वी पु॒ण्यो भ॒वति॑ तप॒स्वी पु॒ण्यो भ॒वति ॥ १३२ ॥  
ॐ भद्र॒ङ्क॒र्णे॒भिः शृ॒णु॒याम॑ दे॒वाः। भद्रं॑ पश्ये॒माक्ष॑भि॒र्यज॑त्राः।  
स्थि॒रैर॑ङ्गै॒स्तुष्टु॑वाꣳ स॒स्त॒नूभिः॑। व्य॒शेम॑ दे॒वहि॑तं॒ यदा॒युः।  
स्व॒स्ति न॒ इन्द्रो॑ वृ॒द्धश्र॑वाः। स्व॒स्ति नः॑ पू॒षा वि॒श्ववे॑दाः।  
स्व॒स्ति न॒स्ताक्ष॑र्यो॒ अरि॑ष्ट॒नेमिः॑। स्व॒स्ति नो॒ बृह॑स्पति॒र्दधा॒तु ॥ १३३ ॥  
॥ ॐ शान्तिः॑ शान्तिः॑ शान्तिः॑ ॥

Encoded with Accents by Rajagopal Iyer rajsand at yahoo.com

---

.. TaittiriyaAranyakam ..

Searchable pdf was typeset using XeTeXgenerateactualtext feature of Xe<sub>La</sub>TeX 0.99996  
on August 20, 2017

---

Please send corrections to [sanskrit@cheerful.com](mailto:sanskrit@cheerful.com)

